

Mikukvøldið 1. aug. kl. 19.30
Orðið frítt

Mikukvøldið 8. aug. kl. 19.30
Páll á Lakjuni
Jósafat kongur í GT

Mikukvøldið 15. aug. kl. 19.30
Sonni Poulsen, trúboðari
Alt er tengt at Lambinum.

Mikukvøldið 22. aug. kl. 19.30
Páll á Lakjuni
Jósafat kongur í GT (framhald)

Leygardagin 25. aug. kl. 17.00
Høgni Jøkladal heldur 90 ára
føðingadag í Siloa.

Mikukvøldið 29. aug. kl. 19.30
Jóhannes Frants Poulsen, trúboðari



Hvønn sunnudag – vanlig:
Kl. 11.00: Møti og sunnudagsskúli
Kl. 18.00: Møti
Hvørt mikukvøld
Kl. 19.30: Bøn og bíbliulæra

Útimøtir:
Mánakvøldið 6. aug. kl. 20.00
Sunnukvøldið 19. aug. kl. 20.30
Sunnukvøldið 26. aug. kl. 20.30



Mikukvøldið 1. aug. kl. 19.30 er
orðið frítt.

Mikukvøldið 8. aug. kl. 19.30
fer Páll á Lakjuni at tala um ein av
kongunum í Gamla Testamenti. Hann æt
Jósafat og livdi umleið
860 ár f.Kr. Jósafat var á
mangan hátt ein góður
kongur og gjørði tað, sum rætt var í
eygum Harrans. Men hann gjørði
eisini mistøk og syndaði móti Gud.
Hann veik burtur frá Harranum. Páll
fer at vísa á, at vit kunnu læra nógv úr
lívinum hjá Jósafat – bæði av tí rætta
og tí skeiva, hann gjørði.



Mikukvøldið 15. aug. kl. 19.30
talar Sonni Poulsen, trúboðari um
evnið: "Alt er tengt at Lambinum."
Síðstu kapitlarnir í Skriftini leggja
dent á Lambið, at alt hoyrir Honum
til.



Mikukvøldið 22. aug. kl. 19.30 fer
Páll á Lakjuni at halda áfram við at
tala um ein av kongunum í Gamla
Testamenti, Jósafat, ið livdi um ár 860
f.Kr. Jósafat var á mangan hátt ein
góður kongur og gjørði tað, sum rætt
var í eygum Harrans. Men hann gjørði
eisini mistøk og syndaði móti Gud.
Hann veik burtur frá Harranum. Páll
fer at vísa á, at vit kunnu læra nógv úr
lívinum hjá Jósafat – bæði av tí rætta
og tí skeiva, hann gjørði.

Leygardagin 25. aug. kl. 17.00 verður
90 ára føðingardagshald hjá Høgna
Jøkladal í
Siloa.



**Øll eru
hjartaliga
vælkomin.**

Mikukvøldið 29. aug. kl. 19.30 fer
Jóhannus Frants Poulsen, ið saman
við konu síni Nurimar, virka sum
trúboðarar í Puerto Ordaz,
Venesuela, har evangelið í lýtuni
verður boðað á fyrsta sinni fyri
onkrum
ættarbólki.



Summarsunnudagsskúli
frá 1. juli til og við 12. august 2018

Aftur í ár verður "summarsunnudagsskúli".
Tann "vanligi" sunnudagsskúlin er í summarfrí,
men vit vilja kortini so fegin, at børnini saman við sínum
foreldrum skulu hava møguleika at koma
í Siloa sunnumorgnar.

☺

Kl. 11 eru øll saman í salinum í erva -
vit syngja saman og hoyra eitt lítið orð.

Kl. 11.45 er "summarsunnudagsskúli" niðri undir,
meðan breyðbróting er.

Kl. 12.30 er ein drekkamuður til øll í neðra.

Hjartaliga vælkomin ☺

ZAREPTA



Summarið er komið væl áleiðis og eftir
eru 3 legur í Zarepta. Lega VI, VII, VIII.
Tørvur er á starvsfólkum og matvørum.

Matvørum kunnu latast inn í Siloa hvønn
týsdag innan kl. 12.

Komandi legur:
Summarlega VII (10 ár) 04.08-08.08
Summarlega VIII (9 ár) 09.08-12.08
Lega fyri 18 ár og eldri 17.08-19.08

Útgevri: Samkoman Siloa, Fuglafirði
Ábyrgd: Páll á Lakjuni
Teldupostur: siloa@siloa.fo
Mynd á forsiðu: Oddur á Lakjuni

*Fyrirvarni verður tikið fyri broytingum í skránni

Jesus svaraði teimum: "Eg eri breyð lívsins. Tann, ið kemur til Mín, skal ikki hungra, og tann, ið trýr á Meg, skal aldri tysta".

Jóhannes 6:35

Sætti kapittul í Jóhannesar evangeliu byrjar við, at Jóhannes sigur okkum frá tveimum undurverkum, sum Jesus gjørdi.

Tað fyrra var, at Jesus gav teimum mongu menniskjum, sum fylgdu honum, at eta. Tey vóru 5000 menn umframt kvinnur og børn. So har kunnu lættliga hava verið eini 15-20.000 fólk. Staðið, har tey vóru, var oyðið. Og tey vóru vorðin svong. Har var eingin handil. Men har var ein smádrongur, sum hevði fimm byggbreyð og tveir smáar fiskar.

Tey fóru til Jesus við tí, og hann umskapti henda matpakka til so nógvan mat, at øll vórðu mett. Ja, har leyp so nógv av, at tey savnaðu saman og fyltu tólv kurvar við bitum av tí, sum av leyp.

Tað næsta undrið, vit lesa um, er, tá ið Jesus gekk á vatninum. Lærisveinar hansara vóru farnir í bátin um kvøldið og vóru á veg yvir um vatnið. Men illveður kom á teir, óslætt var á vatninum, tí vindurin var nógvur. Teir høvdu andróður.

Mitt á nátt kom Jesus gangandi á vatninum og nærkaðist bátinum. Lærisveinarnir óttaðust. Teir kendu hann ikki, men so segði Jesus: "Tað eri Eg, óttist ikki!" Jesus kom inn í bátin, og teir komu í øllum góðum til lands.

Dagin eftir fann fólk, sum Jesus hevði mettað, útav, at Jesus og lærisveinarnir vóru farnir yvir um vatnið. Tá fóru tey eisini yvirum og fóru at leita eftir honum. Tey funnu hann, og tað skilst, at tey leitaðu bert eftir honum, so hann skuldi geva teimum meiri mat á sama hátt sum dagin fyri. Tí Jesus segði við tey: *Tit søkja Meg, ikki tí tit sóu tekin, men tí tit ótu av breyðunum og vórðu mett.*

Síðan fór Jesus at tala til fólk, sum hevði nóg størri týdning enn tað breyðið, hann hevði mettað tey við dagin fyri. Hann fór at tala til teirra um teir andaligu lutirnar – og segði tá m.a. tað við tey, sum stendur omanfyri: *Eg eri breyð lívsins. Tann, ið kemur til Mín, skal ikki hungra, og tann, ið trýr á Meg, skal aldri tysta.*

Jesus hevði víst við teimum báðum undrunum dagin fyri, at hann sanniliga kundi nøkta allan tann tørv, mennisku kunnu hava á jørðini. Við talu síni vísti hann teimum so greiðliga á, at hann uppافتur meir ynskti at metta teirra andaliga hungur og sløkkja teirra andaliga tosta. Og tað kundi hann gera, tá ið tey komu til hansara og **trúðu á hann**. Hann segði eisini í somu talu: *Sanniliga, sanniliga, sigi Eg tykkum: Tann, ið trýr, hevur ævigt lív.*

Jesus talaði aftur og aftur um **tað æviga lívið**. Tað var tí, hann visti, at tað hevur størri týdning enn alt annað – eisini tað, at hava eitt gott lív her á fold – so gott, sum tað er!

Trýrt tú á Jesus? Hevur tú fingið ævigt lív?

Páll á Lakjuni

SILOABLADIÐ

AUGUST 2018

Lær hin unga leiðina, ið hann skal ganga! So víkur hann ikki av henni, heldur ikki, tá ið hann verður gamal. Orðtøkini 22:6



Ein heilsan frá **SILOA**